

नवीन पोर्टेबल हॅचरीजची स्थापना  
करण्याच्या प्रस्तावास प्रशासकीय  
मान्यता.....

सन २०१७-१८ साठी राष्ट्रीय कृषी  
विकास योजना (RKVY) अंतर्गत  
अर्थसहाय्य

महाराष्ट्र शासन  
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: मत्स्यवि २०१७/ प्र.क्र. ८९/ पदुम १३  
मंत्रालय, मुंबई- ४०० ०३२  
दिनांक : २१ जून, २०१७

#### वाचा-

- १) आयुक्त कार्यालयाचे पत्र क्र. मत्स्य/ भू/०२०९०१/०८/२०१७, दि. २०.०१.२०१७
- २) राष्ट्रीय कृषी विकास कक्षाचे क्र. RKVY-१२१६/C.R. १४६/RKVY CELL,  
दि. ०८.०५.२०१७ रोजीच्या पत्रान्वये निर्गमित केलेले इतिवृत्त
- ३) कृषी व पदुम विभागाचे क्र. आरकेव्ही/०३१७-सी.आर/१४.आरकेव्हीवाय सेल,  
दि.०९.०६.२०१७ अन्वये निर्गमित केलेले राज्यस्तरीय प्रकल्प मंजूरी समितीच्या बैठकीचे  
इतिवृत्त

#### प्रस्तावना-

राज्यात ४.१८ लाख हेक्टर गोडया पाण्याचे क्षेत्र उपलब्ध आहे व यामध्ये लहान-मोठे पाटबंधारे/  
जलाशय / तलाव/ गाव तलाव यांचा समावेश आहे. या जलक्षेत्रामध्ये मत्स्यव्यवसाय विकसित  
करण्यासाठी दरवर्षी अंदाजे ११४.०० कोटी मत्स्यबोटुकलीची आवश्यकता असते.

प्रमुख कार्प व सामान्य कार्प जातीचे मत्स्यबीज निर्माण करण्यासाठी राज्यात एकूण ३० मत्स्यबीज  
उत्पादन केंद्र, १६ मत्स्य संवर्धन केंद्र व ४ कोळंबी बीज केंद्र अशी एकूण ५० केंद्रे उपलब्ध आहेत. सदर  
केंद्रांची निर्मिती सन १९८० ते १९९० च्या दरम्यान झालेली आहे. प्रत्येक मत्स्यबीज उत्पादन केंद्राची  
क्षमता ही ७.०० कोटी मत्स्यजिरे निर्माण करण्याची असून, त्याप्रमाणे ३० मत्स्यबीज उत्पादन केंद्रांमधून  
२१० कोटी मत्स्यजिरे तयार होतात. सदर २१० कोटी मत्स्यजीराच्या ३०% मत्स्यबीज म्हणजे अंदाजे  
६०.०० कोटी मत्स्यबीज तयार होतील. सदर मत्स्यबीजाच्या ५० टक्के म्हणजेच अंदाजे ३० कोटी  
मत्स्यबोटुकली तयार होतील.

चांगल्या प्रतीचे दर्जेदार मत्स्यबीज तलावाजवळच सहजरित्या वेळेवर मिळावे याकरीता पोर्टेबल  
हॅचरी प्रत्येक जिल्ह्यामध्ये स्थापन करणे आवश्यक आहे. सद्यस्थितीत वर्तुळाकार उबवणी केंद्रांमधून  
मत्स्यबीजाची निर्मिती करण्यात येते.

उक्त वस्तुस्थिती लक्षात घेऊन संदर्भाधीन १ येथील पत्रान्वये आयुक्त मत्स्यव्यवसाय यांनी  
राज्यात प्रति हॅचरी रु. ७.०० लक्ष या प्रमाणे ३६ हॅचरीज साठी एकूण रु. २.५२ कोटी इतक्या रकमेच्या  
सविस्तर प्रकल्प अहवाल राष्ट्रीय कृषी विकास योजनेंतर्गत अर्थसहाय्यासाठी शासनास सादर केला  
होता. सदर प्रकल्प अहवाल दि. १३.०१.२०१७, दि. ०४.०२.२०१७ व दि. ०३.०३.२०१७ रोजीच्या  
राज्यस्तरीय प्रकल्प छाननी समितीसमोर सादर करण्यात आले असता संदर्भाधीन. क्र २ येथील पत्रान्वये  
निर्गमित करण्यात आलेल्या इतिवृत्तांन्वये त्यास मान्यता देण्यात आलेली आहे. तदनंतर सदर प्रस्ताव दि.  
२५.०५.२०१७ रोजीच्या राज्य प्रकल्प मंजूरी समितीसमोर ठेवण्यात आला असता त्यास संदर्भाधीन क्र. ३  
अन्वये मान्यता देण्यात आली आहे. आयुक्त, मत्स्यव्यवसाय यांनी सादर केलेला प्रस्ताव व राज्य प्रकल्प  
मंजूरी समितीने दिलेली मान्यता लक्षात घेता राज्यात एकूण ३६ पोर्टेबल हॅचरीची स्थापना करण्याच्या  
प्रस्तावास प्रशासकीय मान्यता देण्याची बाब शासनाच्या विचाराधीन होती.

## शासन निर्णय-

शासन या निर्णयान्वये केंद्र पुरस्कृत राष्ट्रीय कृषी विकास योजनाअंतर्गत (RKVY) प्राप्त होणाऱ्या अर्थ सहाय्यातुन राज्यात प्रति हॅचरी रु. ७.०० लक्ष याप्रमाणे १०० टक्के अर्थसहाय्यावर एकूण रु. २.५२ कोटी इतक्या रकमेच्या ३६ पोर्टेबल हॅचरी स्थापना करण्याच्या प्रस्तावास प्रशासकीय मान्यता देत आहे.

आयुक्त, मत्स्यव्यवसाय, महाराष्ट्र राज्य, मुंबई हे उपरोक्त प्रकल्पाचे संनियंत्रण अधिकारी राहतील. प्रकल्प विहित कालावधीत पूर्ण करण्याची व उपयोगिता प्रमाणपत्र सादर करण्याची जबाबदारी ही आयुक्त, मत्स्यव्यवसाय यांची राहिल.

सदर योजना राबविण्याचे निकष खालीलप्रमाणे गठित करण्यात आलेल्या समितीमार्फत निश्चित करण्यात येतील.

१. आयुक्त, मत्स्यव्यवसाय	-	अध्यक्ष
२. सह सचिव/ उप सचिव (मत्स्य)	-	सदस्य
३. सह आयुक्त मत्स्य (भूजल)	-	सदस्य
४. संबंधित प्रादेशिक उप आयुक्त, मत्स्य	-	सदस्य
५. सहाय्यक आयुक्त, मत्स्यबीज, आयुक्त कार्यालय	-	सदस्य सचिव

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०६२२१५३४१४९८०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. व. गुरव)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव
- २) मा. मंत्री (पदुम) यांचे खाजगी सचिव
- ३) मा. राज्यमंत्री(पदुम) यांचे खाजगी सचिव
- ४) मा. विरोधी पक्षनेता, विधानसभा व विधानपरिषद.
- ५) मा. मुख्य सचिव यांचे सह सचिव, महाराष्ट्र राज्य, मुंबई
- ६) आयुक्त, मत्स्यव्यवसाय, महाराष्ट्र राज्य, मुंबई
- ७) प्रादेशिक उपायुक्त, मत्स्यव्यवसाय, मुंबई/पुणे/नाशिक/औरंगाबाद/लातूर/अमरावती/नागपूर
- ८) सर्व सहाय्यक आयुक्त, मत्स्यव्यवसाय
- ९) महालेखापाल १/२, महाराष्ट्र (लेखा व अनुज्ञेयता / लेखा परीक्षा) मुंबई / नागपूर
- १०) अधिदान व लेखा अधिकारी, मुंबई
- ११) निवासी लेखापरीक्षा अधिकारी, मुंबई
- १२) सर्व जिल्हा कोषागार अधिकारी
- १३) सर्व उप कोषागार अधिकारी
- १४) सहसंचालक, लेखा व कोषागरे, संगणक कक्ष, नवीन प्रशासन भवन, ५ वा मजला, मंत्रालयासमोर, मुंबई
- १५) अवर सचिव/ कक्ष अधिकारी (राकृवियो कक्ष, पदुम १२, पदुम १४, पदुम १६) ,
- १६) निवडनस्ती.